

महाराष्ट्र शिक्षण सेवा गट-अ ( प्रशासन शाखा) या संवर्गातील शिक्षणाधिकारी व तत्सम यांना विभागीय परीक्षा उत्तीर्ण होण्यापासून सूट देण्याबाबत.  
श्री.नागेश शंकरराव मापारी, शिक्षणाधिकारी

महाराष्ट्र शासन  
शालेय शिक्षण व क्रीडा विभाग  
शासन आदेश क्रमांक: विभाप-२३१९/प्र.क्र.२१/प्रशा-२  
मादाम कामा मार्ग, हुतात्मा राजगुरु चौक,  
मंत्रालय, मुंबई-४०० ०३२  
दिनांक :- २८ नोव्हेंबर, २०२४.

- वाचा:-** १. शालेय शिक्षण व क्रीडा विभाग, अधिसूचना, दिनांक २०.०२.१९८०.  
२. शालेय शिक्षण व क्रीडा विभाग, शासन निर्णय क्र.एसएओ-२५०८/प्र.क्र.१७१/प्रशा-२, दिनांक-३१.०७.२००८.  
३. शालेय शिक्षण व क्रीडा विभाग शासन निर्णय क्र.विभाप-२३१९/प्र.क्र.२१/प्रशा-२, दिनांक-०८.०३.२०१९.  
४. शालेय शिक्षण व क्रीडा विभाग शासन निर्णय क्र.ससेप्रे-४४२१/प्र.क्र.२३३/प्रशा-२, दिनांक-२३.०२.२०२२.  
५. आयुक्त (शिक्षण) कार्यालयाचे पत्र क्र. आस्था-अ/टे.क्र.१०६/वि.प.सूट/गट-अ/ २०२४/५३६२, दिनांक ३०.०८.२०२४.

**प्रस्तावना:-**

महाराष्ट्र शिक्षण सेवा (प्रशासन शाखा) गट-अ व गट-ब तसेच सामान्य राज्य सेवा गट-ब संवर्गातील अधिकाऱ्यांसाठी महाराष्ट्र शिक्षण सेवेतील राजपत्रित अधिकाऱ्यांसाठी दिनांक २०.०२.१९८० रोजीच्या अधिसूचनेन्वये विहित केलेल्या तूरतूदीनुसार एकत्रित विभागीय परीक्षा घेण्यात येते. वाचा येथे नमूद अ.क्र.२ अन्वये महाराष्ट्र शिक्षण सेवा (शिक्षक प्रशिक्षण शाखा) संवर्गातील जिल्हा शिक्षण व प्रशिक्षण संस्थेमधील प्राचार्य, वरिष्ठ अधिव्याख्याता गट-अ आणि अधिव्याख्याता, गट-ब यांच्यासाठी प्रशासन शाखेसाठी विहित केलेली विभागीय परीक्षा घेण्याचा निर्णय शासनाने घेतला. तथापि मा.महाराष्ट्र प्रशासकीय न्यायाधिकरण, औरंगाबाद यांनी मूळ अर्ज क्र.७७४/२००९ मध्ये दिनांक ०६.०७.२०१० रोजी दिलेल्या आदेशामध्ये शिक्षक प्रशिक्षण शाखेतील अधिकाऱ्यांना प्रशासन शाखेसाठी विहित केलेली परीक्षा लागू करता येणार नाही, असे नमूद केले आहे.

उपरोक्त वाचा येथे नमूद अ.क्र.२ येथील दिनांक ३१.०७.२००८ रोजीच्या शासन निर्णयामधील तरतूदीनुसार महाराष्ट्र शिक्षण सेवा (प्रशासन शाखा) मधील राजपत्रित

अधिकाऱ्यांसाठी दिनांक २०.०२.१९८० च्या अधिसूचनेन्वये लागू करण्यात आलेली विभागीय परीक्षा यापूर्वी उमेदवाराने शिक्षण विभागाच्या नियंत्रणाखाली कार्यरत असताना उत्तीर्ण केली असल्यास, त्या उमेदवारांना पुन्हा परीक्षा देण्याची आवश्यकता नाही, अशी तरतूद आहे. महाराष्ट्र शिक्षण सेवा(प्रशासन शाखा) गट-अ मधील शिक्षणाधिकारी व तत्सम पदावर सरळसेवेने नियुक्ती दिलेल्या अधिकाऱ्यांमधील जे अधिकारी शिक्षणाधिकारी व तत्सम पदावर नियुक्त होण्यापूर्वी शालेय शिक्षण व क्रीडा विभागाच्या अधिपत्याखालील क्षेत्रिय कार्यालयांमध्ये गट-ब पदावर कार्यरत असताना विभागीय परीक्षा उत्तीर्ण झाले आहेत. त्यांना शिक्षणाधिकारी पदावर नियुक्ती झाल्यानंतर विभागीय परीक्षेतून सूट देण्याची बाब शासनाच्या विचाराधीन होती. त्यानुषंगाने पुढीलप्रमाणे निर्णय घेण्यात आला आहे.

### शासन आदेश :

श्री.नागेश शंकरराव मापारी यांना विभागाचा शासन निर्णय, दि.२३.०२.२०२२ अन्वये महाराष्ट्र शिक्षण सेवा गट-अ (प्रशासन शाखा) संवर्गातील शिक्षणाधिकारी व तत्सम पदावर नियुक्ती करण्यात आली आहे. श्री.नागेश मापारी हे महाराष्ट्र शिक्षण सेवा गट-अ(प्रशासन शाखा) संवर्गात रुजू होण्यापूर्वी शालेय शिक्षण व क्रीडा विभागांतर्गत महाराष्ट्र शिक्षण सेवा गट-ब (प्रशासन शाखा) संवर्गातील उपशिक्षणाधिकारी व तत्सम संवर्गात कार्यरत होते. श्री.मापारी हे महाराष्ट्र शासनाच्या दिनांक २०.०२.१९८० रोजीच्या अधिसूचनेन्वये विहित केलेल्या तूरतूदीनुसार महाराष्ट्र शिक्षण सेवा (प्रशासन शाखा) गट-अ व गट-ब साठी एकत्रित आयोजित केलेली विभागीय परीक्षा उत्तीर्ण आहेत. सबब, श्री.नागेश मापारी, शिक्षणाधिकारी यांना महाराष्ट्र शिक्षण सेवा (प्रशासन शाखा) गट-अ पदावर विभागीय परीक्षा उत्तीर्ण होण्यापासून सूट देण्यात येत आहे.

२. सदर शासन आदेश महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२४११२८१७१००४०३२१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( ज्ञानेश्वर आव्हाड )

कार्यासन अधिकारी, महाराष्ट्र शासन

प्रत,

१. आयुक्त, शिक्षण आयुक्तालय (मध्यवर्ती इमारत), महाराष्ट्र राज्य, पुणे

२. संचालक, महाराष्ट्र राज्य संशोधन व प्रशिक्षण परिषद (विद्या प्राधिकरण), पुणे
३. सर्व विभागीय शिक्षण उपसंचालक
४. संबंधित अधिकारी (आयुक्त (शिक्षण) यांचे कार्यालयामार्फत)

प्रत माहितीसाठी,

१. प्रधान सचिव, शालेय शिक्षण व क्रीडा विभाग यांचे स्वीय सहायक.
२. सह सचिव, शालेय शिक्षण व क्रीडा विभाग यांचे स्वीय सहायक.
३. निवडनस्ती, प्रशा-२.